
Aryatara Stuti

आर्यतारास्तुतिः

Document Information



Text title : Aryatara Stuti

File name : AryatArAstutiH.itx

Category : devii, devI, buddha, stuti

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

आर्यतारास्तुतिः



नमस्तारायै ।

सुखदचक्रचारुचूडामणिरुचिरमरीचिसञ्चय-
प्रचुरशिखाप्रचारपरिचुम्बितचर्चितचरणचन्द्रके ।
जगति चराचरेऽपि साचीकृतचकितकृपालुलोचने
स्तुतिवचनोपचारमुचिताचरतिं रचयामि देवि ते ॥ १ ॥

नखरकठोरकोटिकुट्टितकरिकटतटपाटनोत्कटाः
प्रविकटरुधिरपटलपटपालिता अटवीविलुण्ठकाः ।
विकटसटाट्टहासघटितावटतटघटानोद्भटास्त्वज्जुषि
झटिति यान्ति सटिनः कुण्ठादपि कुण्ठशक्तिताम् ॥ २ ॥

मलिनमहाकपोलतलविगलितमदजलमलनविह्वलाः
स्खलदलजालबहलकोलाहललितविलासलासिनः ।
विचलितकर्णतालपवनाहतललितविलेपधूलयः
पथि न गजाश्चलन्ति कुलशैलतुलास्तव ला(ना)मलालिताः ॥ ३ ॥

मारुतघातजातरभसोच्छलदनलशिखाकदम्बक-
प्रतिहतपुरपुरन्ध्रिहाहारवत्वरितदिगन्तभैरवः ।
उद्धतधूमधूमधूलिधुतबद्धघनान्धकारकं
त्वन्नतिनीतिगतिरेति शमं बहुशो हुताशनः ॥ ४ ॥

चलितलतावितानकुटिलोद्गमदुर्गमगहनवर्तिनः
सपदि पुरो नरस्य तारेति मनागपि नामधारिणः ।
स्फीतफणौघघोरफूत्कारपरिस्फुरतानलस्फुट-
स्फुरदुरुविस्फुलिङ्गविस्फारिणि फणिनि विषं विनश्यति ॥ ५ ॥

क्षणकृतकोपकम्पकरकर्षितखरकरवालनिर्मल-
व्यतिकरकरकरवालविकरालमहाबलभुजार्गलः ।
प्रस्थितपथिकनिकटकटविघटनपटुरतिनिष्ठुराशयो

भगवति भक्तिवन्तुमुपसर्पति तव न वनेऽपि तस्करः ॥ ६ ॥

योऽपि नरेन्द्रवीरहुङ्कारकचग्रहनिग्रहो

ग्रहग्रस्त इव रज्जुहिञ्जीरवजर्जरिताङ्गपञ्जरः ।

प्रतिपदखनखनायमानमुखरीकृतखरखरशृङ्खलावलि-

स्त्वच्चरणारविन्दमभिवन्द्य स नन्दति मुक्तबन्धनः ॥ ७ ॥

कलकलकलिललोलकल्लोलजलोल्ललत्कालिकानिला-

स्फालितविपुलबहलवेलाकुलकूलतमालपल्लवात् ।

सरभसमकरनिकरखरनखरसुदुस्तरतोऽपि सागरात्

तारिणि तरलतारतरतारकमातुरमेत्य रक्षसि ॥ ८ ॥

सूक्ष्मविरावसारसरघोत्करनिर्भरघोरघर्घरघ्राणा

घृणाङ्घ्रिपाण्यस्त्रविस्त्रीकृतक्थितशरीरपञ्जरा ।

यत्क्षणमहाप्रसादावेशत्वत्प्रणता तारिणि कामरूपिणा

तत्क्षणलब्धलोलकिरणमणिकुण्डलमण्डितगण्डमण्डला ॥ ९ ॥

यूकविकीर्णशीर्णपटकर्पटकटितटवेष्टनोद्भटः

सङ्कटपेट्टपूरमात्रार्जनपरपुरपिण्डतर्कणः ।

यदि तव नामकं हृदि करोति हि राक्षसैककः

प्रौढवधूविधूतचामीकरखचितविचित्रचामरम् ॥ १० ॥

इति श्रीचन्द्रदासविरचितार्यतारास्तुतिः समाप्ता ॥

Aryatara Stuti

pdf was typeset on March 8, 2025

Please send corrections to sanskrit@cheerful.com

